



*Dokument ta' sessjoni*

B8-0045/2018 }  
B8-0049/2018 }  
B8-0050/2018 }  
B8-0051/2018 }  
B8-0053/2018 } RC1

17.1.2018

# **MOZZJONI GHAL RIŽOLUZZJONI KONGUNTA**

imressqa skont l-Artikoli 135(5) u 123(4) tar-Regoli ta' Proċedura

li tissostitwixxi l-mozzjonijiet għal riżoluzzjoni mressqa mill-gruppi:  
PPE (B8-0045/2018)  
ECR (B8-0049/2018)  
S&D (B8-0050/2018)  
Verts/ALE (B8-0051/2018)  
ALDE (B8-0053/2018)

dwar in-Niġerja  
(2018/2513(RSP))

**Cristian Dan Preda, Tunne Kelam, Andrzej Grzyb, David McAllister, Sandra Kalniete, Tomáš Zdechovský, Pavel Svoboda, Ivan Štefanec, Elisabetta Gardini, Jaromír Štětina, Krzysztof Hetman, Claude Rolin, Michaela Šojdrová, Dubravka Šuica, Brian Hayes, Thomas Mann, Laima Liucija Andrikienė, Eduard Kukan, Romana Tomč, Patricija Šulin, Agnieszka Kozłowska-Rajewicz, Francis Zammit Dimech, Bogdan Brunon Wenta, Adam Szejnfeld, Roberta Metsola, Milan Zver, Eva Maydell, Csaba Sógor, Ivana Maletić, Giovanni La Via, Joachim Zeller, Lars Adaktusson, Andrey Kovatchev, Marijana Petir, Deirdre Clune, Ramona Nicole Mănescu, Jiří Pospíšil, László Tőkés, Elżbieta Katarzyna Łukacijewska, Manolis Kefalogiannis, José Ignacio Salafranca Sánchez-Neyra, Stanislav Polčák**

RC\1143629MT.docx

PE614.337v01-00 }  
PE614.351v01-00 }  
PE614.352v01-00 }  
PE614.353v01-00 }  
PE614.355v01-00 } RC1

f'isem il-Grupp PPE

**Elena Valenciano, Soraya Post, Cécile Kashetu Kyenge**

f'isem il-Grupp S&D

**Charles Tannock, Karol Karski, Ruža Tomašić, Valdemar Tomaševski,**

**Notis Marias, Monica Macovei, Anna Elžbieta Fotypa, Jana Žitňanská,**

**Branislav Škripek**

f'isem il-Grupp ECR

**Catherine Bearder, Nedzhmi Ali, Beatriz Becerra Basterrechea, Izaskun**

**Bilbao Barandica, Dita Charanzová, Gérard Deprez, Martina Dlabajová,**

**Nathalie Griesbeck, Marian Harkin, Filiz Hyusmenova, Ivan Jakovčić,**

**Petr Ježek, İlhan Kyuchyuk, Patricia Lalonde, Louis Michel, Javier Nart,**

**Norica Nicolai, Urmas Paet, Jozo Radoš, Frédérique Ries, Marietje**

**Schaake, Jasenko Selimovic, Pavel Telička, Ramon Tremosa i Balcells, Ivo**

**Vajgl, Johannes Cornelis van Baalen, Hilde Vautmans, Cecilia Wikström,**

**Valentinus Mazuronis, Robert Rochefort**

f'isem il-Grupp ALDE

**Judith Sargentini, Maria Heubuch, Heidi Hautala, Jean Lambert, Michèle**

**Rivasi, Bart Staes, Ernest Urtasun, Barbara Lochbihler, Jordi Solé, Davor**

**Škrlec, Bodil Valero, Igor Šoltes, Bronis Ropé, Michel Reimon**

f'isem il-Grupp Verts/ALE

**Fabio Massimo Castaldo, Ignazio Corrao, Piernicola Pedicini, Isabella**

**Adinolfi**

## Riżoluzzjoni tal-Parlament Ewropew dwar in-Niġerja (2018/2513(RSP))

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar in-Niġerja,
- wara li kkunsidra l-Karta Afrikana dwar id-Drittijiet tal-Bniedem u tal-Popli tal-1981, ratifikata min-Niġerja fit-22 ta' Ĝunju 1983,
- wara li kkunsidra l-Kostituzzjoni tar-Repubblika Federali tan-Niġerja, b'mod partikolari d-dispożizzjonijiet dwar il-protezzjoni tal-libertà reliġjuża li hemm fil-Kapitolu IV dwar id-dritt għal-libertà tal-hsieb, tal-kuxjenza u tar-reliġjon,
- wara li kkunsidra l-konklużjonijiet tal-Kunsill tat-12 ta' Mejju 2014 dwar kažijiet ta' ħtif fin-Niġerja u tad-9 ta' Frar 2015 dwar l-elezzjonijiet fin-Niġerja,
- wara li kkunsidra d-diskors tal-President Muhammadu Buhari lill-Parlament Ewropew tat-3 ta' Frar 2016,
- wara li kkunsidra d-deċiżjoni li Boko Haram jiżdied mal-lista tal-UE ta' organizzazzjonijiet meqjusa bħala terroristiċi permezz tar-Regolament ta' Implantazzjoni tal-Kummissjoni (UE) Nru 583/2014 tat-28 ta' Mejju 2014 li jemenda għall-214-il darba r-Regolament tal-Kunsill (KE) Nru 881/2002 li jimponi certi mizuri spċifici restrittivi diretti kontra certi persuni u entitajiet assoċjati man-netwerk ta' Al-Qaida, li dahal fis-sehh fid-29 ta' Mejju 2014,
- wara li kkunsidra d-dikjarazzjoni tal-Viċi President tal-Kummissjoni / Rappreżentant Gholi tal-Unjoni għall-Affarijiet Barranin u l-Politika ta' Sigurtà (VP / RGħ), Federica Mogherini, tas-7 ta' Mejju 2017 dwar il-helsien ta' bniet maħtu minn Boko Haram fin-Niġerja;
- wara li kkunsidra d-Dikjarazzjoni tan-NU dwar l-Eliminazzjoni ta' Kull Forma ta' Intolleranza u ta' Diskriminazzjoni abbażi tar-Religjon u t-Twemmin tal-1981,
- wara li kkunsidra l-Patt Internazzjonali dwar id-Drittijiet Politiċi u Ċivili tal-1966, ratifikat min-Niġerja fid-29 ta' Ottubru 1993,
- wara li kkunsidra l-Konvenzjoni tan-NU dwar id-Drittijiet tat-Tfal tal-1989, ratifikata min-Niġerja fApril 1991,
- wara li kkunsidra t-tieni reviżjoni tal-Ftehim ta' Cotonou, ratifikat min-Niġerja fis-27 ta' Settembru 2010,
- wara li kkunsidra d-Dikjarazzjoni Universali tad-Drittijiet tal-Bniedem tal-1948,
- wara li kkunsidra l-għoti tal-Premju Sakharov tal-Parlament Ewropew għal-Libertà tal-Hsieb lid-difensur tad-drittijiet tal-bniedem Hauwa Ibrahim fl-2005,

- wara li kkunsidra l-eżitu tal-elezzjonijiet presidenzjali Nîgerjani ta' Marzu 2015,
- wara li kkunsidra l-Artikoli 135(5) u 123(4) tar-Regoli ta' Proċedura tiegħu,
- A. billi, skont l-istimi tan-NU, in-Nîgerja, in-nazzjon l-aktar popolat u kulturalment divers tal-Afrika (il-popolazzjoni tagħha kibret minn 33 miljun fl-1950 għal madwar 190 miljun illum), hija mistennija li ssir it-tielet pajjiż l-aktar popolat fid-din ja, wara ċ-Ċina u l-Indja, sal-2050;
- B. billi n-Nîgerja fiha l-akbar popolazzjoni Nisranija tal-Afrika;
- C. billi l-popolazzjoni tan-Nîgerja hija maqsuma kważi nofs bin-nofs bejn il-Musulmani u l-Insara;
- D. billi hu stmat li 30 miljun Nisrani jgħixu fit-Tramuntana tan-Nîgerja, waqt li jiffurmaw l-akbar minoranza reliġjuża f'regħun li l-biċċa l-kbira tiegħu hu Musulman;
- E. billi l-Uffīċċju tan-NU għall-Koordinazzjoni tal-Affarijiet Umanitarji (OCHA) rrapporta f'Novembru 2017 li fil-Grigal tan-Nîgerja 8,5 miljun persuna kienu fi bżonn ta' għajjnuna għas-soprapivenza u li 6,9 miljun persuna kienu fil-mira ta' għajjnuna umanitarja fl-2017;
- F. billi l-Faxxa Ċentrali tal-pajjiż sofriet minn snin ta' tensjoni ekonomika u politika bejn komunitajiet etniċi u reliġjuži, bil-vjolenza reċenti kkawżata minn kompetizzjoni għall-poter u għall-aċċess ghall-art bejn komunitajiet tar-rgħajja u dawk agrikoli;
- G. billi l-paċi u l-istabilità fit-Tramuntana tan-Nîgerja ġew mhedda minn attakki kontinwi, omiċidji u ħtif ta' persuni mwettqa mill-grupp Iżlamist Boko Haram mill-2009 'l hawn;
- H. billi 'l fuq minn 20 000 persuna inqatlu u aktar minn 2 miljun persuna kienu spustati, inkluż fil-pajjiżi girien, minn meta Boko Haram beda l-attakki tiegħu;
- I. billi f'April 2014 Boko Haram hataf aktar minn 276 tifla mill-skola tagħhom f'Chibok, fit-Tramuntana tan-Nîgerja, li minn dak iż-żmien 'l hawn uħud minnhom ingħaqdu mill-ġdid mal-familji tagħhom, iż-żda għadd sinifikanti għadhom qed jinżammu f'post mhux magħruf;
- J. billi n-nisa u t-tfajliet spiċċaw skjavi, stuprati, radikalizzati u mgiegħla jidħlu fi żwigijiet furzati minn Boko Haram; billi bosta superstitioni ta' dawn l-esperjenzi orribbli issa huma tqal minn dawk li stuprawhom;
- K. billi l-forzi tas-sigurtà ġew akkużati wkoll b'interruzzjoni ta' protesti u laqgħat pacifici, fxi każiżiet bi vjolenza u b'użu eċċessiv tal-forza;
- L. billi seħħew għadd kbir ta' ħtif ta' membri tal-kleru u tas-sorijiet matul is-sena li għaddiet, inkluż il-każ ta' sitt Sorijiet tal-Kunvent tal-Qalb Ewkaristika ta' Ĝesù li nħatfu f'Iguoriakhi fit-13 ta' Novembru 2017, u li recentement inħelsu;
- M. billi aktar minn 14-il persuna nqatlu, u ħafna oħrajn sfaw midruba f'Omoku waqt li kieni ġejjin lura minn servizz reliġjuż fis-sigħat bikrin ta' Lejlet l-Ewwel tas-Sena; billi

l-ghadd ta' mwiet ta' persuni Kristjani u Musulmani dan l-ahħar qed jiżdied, u dan jenfasizza s-sitwazzjoni inkwetanti taż-żewġ religjonijiet fil-pajjiż;

- N. billi l-kunflitti bejn il-komunitajiet tar-rgħajja u tal-bdiewa fin-Niġerja żdiedu fl-ammont, fil-firxa tagħhom u intensifikaw matul l-ahħar għaxar snin u llum huma ta' theddida għas-soprapivenza nazzjonali; billi eluf ta' persuni nqatlu, komunitajiet inquerdu u ghadd kbir ta' bdiewa u rghajja tilfu hajjithom u l-proprietà f'eskalazzjoni ta' qtil u qerda li mhux biss qed tirrovina l-ghajxien, iżda wkoll qed taffettwa l-koeżjoni nazzjonali;
- O. billi fuq perjodu twil ta' żmien, il-ħajja ta' ragħaj qed tiġi mħedda minħabba r-rata għolja ta' tkabbir tal-popolazzjoni, l-espansjoni tal-biedja, u t-telf ta' rotot ta' mergħat u tal-bhejjem; billi fl-istess ħin, il-ħajja ta' ragħaj ma tistax tintemm jew tiġi pprojbita, minħabba li hemm raġunijiet ekonomiċi, političi u kulturali b'saħħithom għall-eżistenza tagħha;
- P. billi l-Qorti Kriminali Internazzjonali (QKI) iddiċċi kien hemm raġunijiet raġonevoli biex wieħed jemmen li twettqu delitti kontra l-umanità skont l-Artikolu 7 tal-Istatut ta' Ruma fin-Niġerja minn Boko Haram, inkluži qtil u persekuzzjoni;
- Q. billi n-Niġerja għandha sistema legali kumplessa, li tikkombina liggijiet komuni, konswetudinarji u reliġjuži u diversi livelli ta' gvern, li joħolqu ambjent diffiċli biex ikunu osservati kif xieraq id-drittijiet tal-bniedem;
- R. billi l-obbligu ta' rendikont, il-ġustizzja, l-istat tad-dritt u l-ġlieda kontra l-impunità jikkostitwixxu elementi essenzjali li jirfdi l-isforzi favur il-paċċi u r-riżoluzzjoni tal-kunflitti, ir-rikonciljazzjoni u r-rikostruzzjoni;
- S. billi l-piena tal-mewt hija legali fin-Niġerja; billi fl-2016, in-Niġerja kkundannat 527 persuna għall-mewt, tliet darbiet aktar milli fl-2015; billi kien hemm moratorju de facto fuq il-piena tal-mewt mill-2006, għalkemm dan il-moratorju nkiser fl-2013 u fl-2016;
- T. billi l-Kummissjoni Elettorali Nazzjonali Indipendentni tan-Niġerja ġabbret li l-elezzjonijiet presidenzjali u tal-assemblea nazzjonali ser isiru fis-16 ta' Frar 2019;
- U. billi Transparency International ikklassifikat lin-Niġerja fil-136 post minn 175 pajjiż fl-Indiċi dwar il-Perċezzjoni tal-Korruzzjoni tagħha tal-2016;
- V. billi skont l-Artikolu 8 tal-Ftehim ta' Cotonou, l-UE tipparteċipa fi djalogu politiku regolari man-Niġerja dwar id-drittijiet tal-bniedem u l-principji demokratici, inkluža d-diskriminazzjoni etnika, reliġjuža u razzjali;
- 1. Huwa mħasseb ġafna dwar iż-żieda fil-kunflitti interetniċi bejn ir-rgħajja u l-bdiewa fir-regjun tal-Faxxa Ċentrali li ziedu l-isfidi relatati mas-sigurtà li n-Niġerja digħi kienet qed tiffaċċja, u jiddispjaċċihi dwar in-nuqqas ta' progress reali f'li jiġu indirizzati dawn il-kwistjonijiet;
- 2. Jikkundanna bis-shiħ iż-żieda fil-vjolenza kontra l-Insara u l-Musulmani fin-Niġerja,

inkluz dik immirata lejn istituzzjonijiet u fidili reliġjuži, bħal qtil reċenti ta' mill-inqas 48 Nisrani fil-villaġġi matul l-Istat ta' Plateau u l-attakk bil-bombi ta' moskea f'Mubi, fil-Grigal tan-Nigerja, li fih mietu mill-inqas 50 persuna; jistieden lill-President Buhari u lill-Gvern Nigerjan iżidu l-isforzi tagħhom biex tintemmin il-vjolenza, jiddefendu d-dritt tan-Nigerjani li jipprattikaw liberament it-twemmin tagħhom u jipproteġu d-drittijiet taċ-ċittadini kollha tagħha b'mod aktar rigoruż, skont il-liggiżiet u l-Kostituzzjoni tal-pajjiż; jesprimi l-kondoljanzi tiegħu lill-familji tal-vittmi kollha tal-vjolenza li għaddejja; ifakkar, barra minn hekk, li sa mis-snin sebghin, il-koezistenza bejn ir-rgħajja u l-bdiewa kienet waħda paċifika u jiddispjaċi li l-vjolenza attwali, li tikkonċerna l-aċċess ghall-art u li ġiet aggravata minħabba l-ghajbien ta' skemi effikaċi ta' medjazzjoni, qed tiġi deskritta bħala kunflitt reliġjuż, li tissimplifika żżejjed il-kwistjoni;

3. Iheġġeg lill-Gvern jiffoka fuq ir-rispett lejn id-drittijiet u d-dinjità tal-bniedem fil-politiki kollha biex jiżgura koezistenza paċifika fost iċ-ċittadini irrispettivament mir-religion, it-twemmin u l-affilazzjonijiet politici tagħhom;
4. Iheġġeg lill-Gvern Nigerjan jinnegożja qafas ta' politika nazzjonali li jipproteġi l-interessi kemm tal-bdiewa kif ukoll tar-rgħajja u jistieden lis-shab internazzjonali jżidu l-investiment fil-prevenzjoni u fir-riżoluzzjoni ta' kunflitti interkomunal bejn ir-rgħajja tal-bhejjem u l-bdiewa billi jappoġġjaw kooperazzjoni permezz ta' inizjattivi kondiviżi ekonomiċi u ta' ġestjoni tar-riżorsi naturali;
5. Jiddeplora l-vjolenza li għaddejja u l-attakki fit-Tramuntana tan-Nigerja, li fil-mira tagħhom kien hemm il-komunitajiet Insara; jinnota li Boko Haram attakka Musulmani, Kristjani u membri ta' twemmin ieħor mingħajr distinzjoni;
6. Jinnota li l-militar Nigerjan ħataf mill-ġdid it-territorju minn Boko Haram u arresta uħud mill-membri tiegħu, iżda l-isforzi mhux militari tal-Gvern biex iwaqqaf lil Boko Haram għadhom fil-bidu tagħhom;
7. Iheġġeg lill-Gvern ta' Buhari jiddefendi liċ-ċittadini tiegħu mit-terrorizmu, iżda jinsisti li tali azzjonijiet iridu jitwettqu f'konformità sħiħa mad-drittijiet tal-bniedem u l-istat tad-dritt; ifaħħar il-progress li sar min-naħha tal-Gvern ta' Buhari dwar l-isfidi għas-sigurta li qed tiffaċċja n-Nigerja u fli tiġi indirizzata l-korruzzjoni; joffri l-appoġġ tiegħu biex dan l-objettiv jintlaħaq u biex tinqata' r-rabta bejn il-prattiki korrotti u t-terrorizmu;
8. Ifakkar, madankollu, li l-azzjonijiet meħuda mill-Gvern kontra Boko Haram u organizazzjonijiet terroristiċi oħra m'għandhomx ikomplu jkattru l-vjolenza; jitlob, f'dan ir-rigward, li jkun hemm riforma tal-forzi tas-sigurta tal-Istat Nigerjan, inkluz il-pulizija, u għat-twettiq ta' investigazzjonijiet dwar dawk li huma responsabbi għal kwalunkwe ksur tad-drittijiet tal-bniedem, inkluz qtil extraġudizzjarju, tortura, arresti arbitrarji u l-abbużi relatati mal-estorsjoni;
9. Iheġġeg lill-Gvern Nigerjan biex jindirizza l-kawži fundamentali tal-vjolenza billi jiżgura drittijiet ugħalli għaċ-ċittadini kollha u legiżlazzjoni kontra d-diskriminazzjoni;
10. Jikkundanna l-vjolenza sesswali u sessista kontra n-nisa u l-bniet u l-fatt li Boko Haram

u gruppi terroristici għandhom fil-mira n-nisa u t-tfal meta jwettqu ġtif, żwieġ furzat, stupru u meta jużawhom bħala qattielu suwiċida; jesprimi thassib, barra minn hekk, li assistenza umanitarja inadegwata fil-kampijiet tar-rifugjati wasslet ukoll għal livelli għoljin ta' sfruttament u abbuż sesswali;

11. Jistieden lill-awtoritajiet Niġerjani jipprovdu l-appoġġ psikosoċjali meħtieg lill-vittmi tal-problema tar-radikalizzazzjoni, b'mod specjalisti n-nisa, it-tfal u ż-żgħażaq, qabel l-integrazzjoni mill-ġdid lura tagħhom fis-socjetà; jitlob li jsiru sforzi kongunti mill-atturi internazzjonali kollha favur il-prevenzjoni tar-radikalizzazzjoni li twassal għal estremitu vjolenti u l-iżvilupp ta' programmi ta' riabilitazzjoni u ta' deradikalizzazzjoni;
12. Iheġġeg aktar progress fl-indirizzar tal-korruzzjoni li farrket lis-soċjetà Niġerjana għal ghexieren ta' snin u jemmen li mingħajr azzjoni iebsa biex jinquerdu dawn id-delitti, l-agħda politika, ekonomika u soċjali usa' tal-Gvern ta' Buhari ma tistax titwettaq; iheġġeg lill-awtoritajiet Niġerjani jsahħu l-miżuri biex tīgħi miġġielda l-korruzzjoni u jenfasizza li jekk ma jsirx dan ifisser aktar snin ta' faqar, inugwaljanza, dannu għar-reputazzjoni, investiment estern imnaqqas u inqas opportunitajiet tal-ħajja għaċ-ċittadini tagħha; ifakk li l-korruzzjoni twassal għal nuqqas ta' sodisfazzjon fil-konfront tal-istituzzjonijiet pubbliċi u ddghajnejf il-legħġixx f'għajnejn iċ-ċittadini;
13. Jitlob li jkun hemm titjib fl-effiċċjenza u fl-indipendenza tas-sistema ġudizzjarja tan-Niġerja li jippermetti l-użu effikaċi tal-ġustizzja kriminali fil-ġlied kontra l-vjolenza, it-terrorizmu u l-korruzzjoni;
14. Iheġġeg lill-awtoritajiet Niġerjani jimplimentaw moratorju fuq il-piena tal-mewt bil-ħsieb li eventwalment titneħħha għalkollox;
15. Ifakk li l-Gvern tan-Niġerja fir-responsabbiltà tiegħu li jiżgura li l-elezzjonijiet isiru f'konformità mal-obbligi internazzjonali tiegħu fir-rigward tad-drittijiet tal-bniedem internazzjonali u biex jieħu l-miżuri kollha meħtiega biex jiżgura elezzjonijiet hielsa, trasparenti u kredibbli;
16. Jistieden lill-Kummissjoni, lis-Servizz Ewropew għall-Azzjoni Esterna (SEAE) u lill-Istati Membri biex jissorveljaw l-integrazzjoni mill-ġdid ta' persuni rimpatrijati mil-Libja u jiżguraw li l-finanzjament tal-UE previst jintefaq b'mod effikaċi; jistieden lill-Kummissjoni żżomm lill-Parlament infurmat dwar dawn il-miżuri ta' integrazzjoni mill-ġdid;
17. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lis-Servizz Ewropew għall-Azzjoni Esterna, lill-Viči President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lill-President tar-Repubblika Federali tan-Niġerja, lill-President tal-Unjoni Afrikana, lill-Assemblea Parlamentari Konguġnta AKP-UE, lill-Parlament Pan-Afrikan u lir-rappreżentanti tal-Komunità Ekonomika tal-Istati tal-Afrika tal-Punent (ECOWAS).

RC\1143629MT.docx

PE614.337v01-00 }  
PE614.351v01-00 }  
PE614.352v01-00 }  
PE614.353v01-00 }  
PE614.355v01-00 } RC1

**MT**